

# दूध लेकर आंध्र प्रदेश से दिल्ली पहुंची विशेष ट्रेन

नेमिष हेमंत • नई दिल्ली

लॉकडाउन में दिल्ली-एनसीआर में दूध की आपूर्ति सुनिश्चित करने के लिए रेलवे का मानवीय चेहरा सामने आया। लॉकडाउन में दूध के लिए विशेष ट्रेन चलाई गई, जो आंध्र प्रदेश से शनिवार को दिल्ली के हजरत निजामुद्दीन रेलवे स्टेशन पहुंची। यह ट्रेन 26 मार्च को वहां से चली थी। इसे मदर डेयरी के आग्रह पर दक्षिण-मध्य रेलवे ने चलाई। यह ट्रेन दूध के छह टैंकर साथ लेकर दिल्ली पहुंची है। प्रत्येक टैंकर में 40 हजार लीटर दूध था। इस तरह कुल 2.40 लाख लीटर दूध आया। खास बात यह है कि इस दूध को कंडेंस (गाढ़ा) किया गया था। इसे मदर डेयरी के प्रसंस्करण केंद्र लाकर करीब छह लाख लीटर



आंध्र प्रदेश से दूध लेकर निजामुद्दीन रेलवे स्टेशन पहुंची ट्रेन • फोटो : मदर डेयरी

दूध तैयार किया गया। मदर डेयरी के प्रिक्वोरमेंट हेड चेतन शर्मा ने बताया कि आंध्र प्रदेश के रेनुगुंटा रेलवे स्टेशन से पैसेंजर ट्रेन से पहले से दिल्ली के लिए दूध आता था, लेकिन लॉकडाउन के बाद दूध नहीं आ पा रहा था। इसके बाद रेलवे अधिकारियों से संपर्क किया गया तो उन्होंने इसे प्राथमिकता पर रखा और तत्काल विशेष ट्रेन की अनुमति दी।